

Sompadokancho Sondex

Sorkarachea Mocheant Amche Paim!

Bharot des, tacho vatthar ani loksonkhyia pollet zalear ani hem soglem amchea eka kuttumbak sor kelem zalear dor ekleachea monant vegveggle vichear aile bogor ravche nant. Bharotacho vatthar sumar 30 lakh sq. mts ani loksonkhyia sumar 1,463,865,525. Bharota poros chodd vatthar aslole des Chin, Russia, Brazil, Amerika, adi asat punn Chin soddlo zalear loksonkhyek tenkon konn nam. Bharot desacho karbhar 28 rajyam ani 8 Kendrxasit Prodexam modem vantton gelolo asa. Lhan-vhodd zhogddim zaum, punn soglem bore bhoxen cholta. Kiteak rajyachim ani Kendrxasit Prodexanchim sorkaram ani tanche voir kendr sorkar kaidean bandun asat. Hem ghoddonk amchia Ghottna boroitoleank ami solam' korunk zai. He xivai Bharotachea sonvsara koddem bore rajnitik sombond asat. Halim-sora Amerike sarko fuddarlolo des pasun Bharota koddem fokannam korunk bhiyeta. Oxie poristhitint saman'ya monis kendr sorkaracher ani raj'ya sorkaracher mellot toxo xere martat. Te xere ghoddye sarke asotui bi punn ek raj'ya ani ek des cholounk titlem sompem kai? Eka desak ani amchea fokot eka kuttumbak ami sor korum-ia. Ek vhoaddil, tachi ghorkarn ani dog-tig zonn bhurgim. Ek kuttumbacho vhoaddil soglem vevosthitponnim fuddem vhorta kai? Hachi zap bhurgim voyar ailim mhoonttoch mellta. to saman'ya monis khuincheai sorkaracher xere marta to 4-5 mon'xanchem ek kuttumb dhodd cholounk xokonam, zalear itli porza, tie porjentle itle sorkari sevok, kaido, xason ani suvevsotha koxem samballtta astolem? Hacher gombhirtayen vichear korcho ani je konn aplem kuttumb bore bhoxen choloita tankam xabaski ani heramni sorkarachea mocheant aple paim ghalche ani cholonk xikchem.

-Vincy Quadros & Pri. Myron Jeson Barreto

Oparinchem Bhanddar

- **Bhorlolo koddo huptolo.**
When the measure is filled, it turns upside down.
- **Chorak dhorunk chorak dovorcho.**
To set a thief to catch a thief.
- **Konddantlo dukor konddant veta.**
The pig from the pig-sty goes to the pig-sty.
- **Utholl panneak kholikholl chodd.**
A shallow brook flows with much noise.
- **Eka hatan talli pettonam.**
One cannot clap with one hand.
- **Ek jiv hozar asô.**
One life has thousand desires.
- **Ag khaun inglle hagta.**
Eats fire and shits embers.

- Dr. Edward de Lima



chitr-kotha

Rosto

Rosto ek vatt tuka-mhaka cholonk Khasgi zaum sorkari goroz tachi Kallem-kitt'tt kapodd lamb-rund Nhesonk xokonam ostoni khuinchi Map mellonam tachea kxetrfoallachem Khodd'dde polleun survat gallianchi Lok mortat teach rostear opghatamni Sorkar gheta zotnai imandarien tachi?

Bhurgeam Kann

Fonddacho Khell

Kallie renvecho vhoaddlo punz aslo. Tie renvent vaddeantlim bhurgim khellttalim. Konn ekamekacher renveche gulle korun martalim. Konn dhanvon ekamekachi fatt dhortalim. Konn renvechim ghoram kortalim. Tantunt modem ek khell vegloch aslo, to mhollear fonddacho. Ordea hata itlo rundayecho f o n d d k h o n n u n z a t o c h, tacher boddio m a n d d o p. M a g i r b e n d i e c h e a p a n a m n i t o d h a m p o p. Oxem zatch tacher renv ghalun to fondd bond korop. To fondd mhoonn konnakuch kainch gomonom. Oxem zatch, hea fonddachi zanniv naslole eka bhurgeak, tachea khandar hat ghalun taka gozalo sangot tea fondda-xim haddop. Ek paul martanch, to fonddant poddtta. Ghe magir, sogllea bhurgeamni mott'ttean hansom.

Ramesh-an oso ek fondd toyar kelo. Tannem Tony-chea khandar hat ghalun, taka godd khobro sangot fondda-xim vhoronk laglo. Kaim paulam marle uprant, Ramesh to fondd khuim asa tem visorlo. Hevten-tevten pollele uprant, Ramesh-an ek paul fuddem marlem. Te borabor Ramesh fonddant poddlo. Tony ani her bhurgeamni mott'tto hanso soddlo.

Dekh: Dusreak fondd khonnlear tantunt apunnuch fonddant xokta.

- MANUEL FERNANDES



Tumchim borpam dhaddunk namo: konknnidaiz@gmail.com
Sompork: 9822587498; 9923539749

Svobhimani Haves


MOUZ YEUM-DI VELL ANI PIRAYENT

Monis zaite pauttim aplo vell ibaddtta ani vellachem mol denvoita. He vixim **DICEMA DIAS** hannem bariksannin kelolo niyall tumche mukhar

Sonvsarant konnakuch boreantlem borem inam' ami diunk zata tem zaun asa amcho vell. Jednam ami amcho vell dusreak ditat tednam amchea jivitacho thoddo-so bhag ami tankam ditat. Mon'xachi pirai vaddtta toxem jivit veosth zait veta ani hoch vell amchea ghorcheak tosoch dusreak diunk khub kotthinn zait veta. "Ek pautti vell gelo ki to amkam porthun mellonam" hem ami aikolam. Dekhun hoch moladik vell ami konnachea sangata, koso anik kitlo sartat tem somzon ghevop khub gorjechem.


1) GHORCHEAM SANGATA VELL: Sogleank moladik

vell zaun asa g h o r a b e a sangata sarlolo vell. Pun zoxi amchi pirai vaddtta tosoch amcho vell amchea g h o r c h e a s a n g a t a sarpacho unno zait veta. Ani hachem karon mhunnlear amchem veosth jivit ani bodolti jivon xoli. Tor ho thoddo-so vell amkam melltta to ami sangatan, mogan, hanson khellon sarunk khub gorjechem.




2) IXTTAM SANGATA SARLOLO VELL: Ixttam sangata sarlolo

vell sodanch moladik, fuddarak ek ugddas koso korunk haspacho." Lhan astanam ami khub vell amchea ixttam sangata sartat, vaddeatlea bhurgeam sangata zalear iskolachea vo kolejintlea ixttam sangata. Pun amchi pirai vaddtta toxi amcho vell tanche sangata sarop komi zata. Dekhun ami amchi ixttagot konna sangata kortat ani konnak amchea jivitant dovortat tem khub gorjechem. Bori ixttagot korun borio yadi samballun dovrum-ia.



3) GHOV/BAIL HANNIM SANGATA SARLOLO VELL: 30-40-50 pirayecher pavtat mhunnlear



ami amcho chodd-so vell amchea ghov/bail eke bhoxen "life partner" hache sangata sartat, dekhun amchea jivitant ami konnak amcho sangati/sangatinn vinchun kaddttat tem khub gorjechem.

Supik Sondex

Dusreak Favo To Man Diuncho

'Melolie mhoxik bara xer dud' oxi Mek mhunn'nni asa. Ti sangta konnachem mol konnem korunk zainam. Rajki mollar nodor marlear eka tempur 'shining stars' asle te aiz 'silent stars' zaun ghorant asat. Thodde asat mhoonn pasun khobor nam. Oxem kiteak ghoddtta? Jednam te podvient astat, tednam tancho tatt-matt vhoaddlo asta, tanche borabor xembhoramni monis bhovntat, sodam ghora koddem gordi korun astat. Pun tachi podvi vetokoch vo to 'retire' zatokoch tache fuddeant konn vochonam, kaim pauttim taka respet pasun dinant. Hi mon'xachi vrut'ti. Pun osle rajki monis 'silent' zalear pasun tanchea utrak kitlo man asta hem zannim onnbhovlam tech sangonk xoktat.

"Taka atam konn khata re? 'Power'-ant astanam 'show' marlo to zalo. Atam asta ghorant boson." Ek monis



eka montria vixim uloitale. Tachem mhunn'nnem sarkem asotui bi. Kiteak

zor konnem poka 'show' marla zalear te dusre pauttim nivddon yeunk nant. Pun amche modem 6-7 pauttim pasun nivddon ailole monis asat. Ek monis oso legit asa, zo eka pokxant nivddon ani dusrea pokxant vochonk zai mhoonn rajinamo dilo ani adle poros chodd motamni jikhon ailo. Konnem konnachem mol korunk favonam. Kiteak mhunnntam? Kednam tori hea mon'xa koddlean apli goroz keloli aslear tacher xere marop sarkem nhoi.

"Mhaka tacher visvas asa. To atam rajkarnnant nasom, punn mhojem kam' zatolem." Hanvem ekleak sanglem. Mhojea putacho eke vevsayik kolejint proves gheunk zai aslo. Management Quota-ntlean gheunk lakhmani rupia lagtale. Hanv tea rajkarnnia fuddeant gelo zo aiz rajkarnnant nam punn tednam hanv taka mot ditalom. Tannem ek chitt dili ani mhojem kam' zalem. To atam

rajkarnnant nam mhoonn hanv tache fuddeant vochonaslom zalear hanvem lakh sodunk vechi poddttale asle. Oxe-i iman'dar ani adhari rajkarnni astat.

'Vell polleun konnench khell korcho nhoi.' Mhoji goroz zali mhoonttoch hanv suddlo oxem zaunk upkaronam. Ami kuttumbant pasun oxi vagnnuk dovortat. Tum mhojem aikonom, hanv tujem aikonom. Ekamekak somzon gheunk sodinant ani magir kizil toyar zata. Hea kizilant vaittponn ani magir dusman'kai. Nimanne ami khuim vetole? Monis kuttumbantlo asom vo rajkarnnantlo, to sokriy asom vo ghora boslolo asom, tacho man tache koddem. Tachi abru kaddunk amkam odhikar asa? Mogan zata tem ragan zainam. He khatir dusreacho valor korinastanam, taka favo to man dium-ia.

- Vincy Quadros



- Dicema Dias

Kovita

Hat-paim

Hat tuje lhan asat, thoddo vaur kor
Hat tuje zor vhodd, vhoaddlo vaur kor
Mogan vaur kor ani ghal bhor
Zainaka vauracho kam'-chor

Dusreanchea vaurak tenko di
Gorjevontank pavonk zai poilim
Sonvsarant favo zatoli upott dennim
Sorga rajeant mellttoli vhoadd mozuri

Paim asat zalear mukhar chol
Boson ravon mellchem nam foll
Lagxil'leank-poixil'leank pav
Huskean jiye, bodol tuzo sobhav

'Ek jiv sadashiv' mhunn'nni aikolia
Aichea kallant ticho vapor zainam
Hat-paim asat zalear sonvsarant
Jiyeunk zai, sohokaran,
ekvottan

- Sandhya A.Fernandes



Zanntteponn

Zanntteponn jednam yeta
Jivak amchea kampero sut'tta
Hat-paim oskot zatat
Dukh ani eksurponn

Jivitak sangat ditat
Bhurgeponnar kedem-i nanv asom
Zanntteponnar tacho upiog zainam
Cholonk-jevunk-bhovonk

Dusreancho adhar nastanam zainam
Mornnachim chintnam sotaita
Dis-rat kalliz dhodd'dhoddtta
Rogot tokliek choddtta

Ghorcheank zodd zatat
Bhair-bhitor soronk nam sompeponn
Hench kai zanntteanchea noxibant?
Deva, rakh tankam, kor samball

Ghe tanche koxtt vollkhon
Dovor borie bholaikien
Sugur dovor tanchem
zanntteponn

- Helen Mascarenhas



Lollit Lekh

Chuddttiecho vir ani 'Toothpick'

Khale vo jevle uprant, dantam modim addkon ravpi khann kaddun uddounk, atanchea kallar 'toothpick' vaportat. Poilincea tempur, dantank xirkololem jevonn-khann kaddunk, chuddttiechea viracho vapor kortale. Soiro pavon sorlear ani jevna uprant tachea datam modem xirkololem khann kaddunk chuddttiecho vir maglear, disa vellar bhair poddlolea chuddttiecho vir toddun ditale ani ratchea vellar, sarnicho vir toddun ani dhuun pusun tachi/tichi goroz bhagoitale.

Mhoji avoi chuddttiecho vir topun rexad masalo ghalun bhorlolo mannkio tolltali. Toxench Junachie 24vier Sam Joaochie porbek ani Pondra Agostak, ponnsa panache sullke (cones) korun ani tankam chuddttiecho vir lavun kopreant khole ukoddttali. Atam xarant ravpi lok, chuddttiechea viram bodla, 'toothpicks' uzar kortat.

Ganvantlea eka rosteacher mottorant vetolean, maddachem chuddit zhoddlolem pollelem. Tannem mottor thambolem. To poilim, ganvant ravpi. Taka ugddas zalo. Xetantlea bandar poddlolem chuddit konnakui poilim melltta, tem chuddit tache zatalem. Zhoddlolem chuddit dekhlam tem, durga bhitor poddlolem. Tannem bel vazoiile. Modlie pirayechi ostoni bhair aili. Desent nheslolo BMW mottorantlo dadlo bhair sorlolo pollelo.



Kosli goroz poddli vo konnak sodta tem vicharunk ti lagim aili tednam, tannem mafi magli ani durgant zhoddon aslolea chuddttachio dha-ba chuddttio maglio. Tinnem ravoiileak ulo marlo ani chuddttak asloilo purai chuddttio kaddun ek bhoro bandun taka dilo.

Bhoro gheun ghorant bhitor sorlo tednam, 'Aam Aadmi Party'-k kednam thaun 'join' zalo kai mhoonn moskorianni ghorkannin vicharlem. Tannem, tika zap dinastanam, disvoddeak kamank yetolie ostoniek ulo marlo ani chuddttio sap korun vir korun ghelte. 'Toothpick'-a itle lambayeche khatore ani eka dobeant bhorun ghorkarnichea hatant ditanam mhunnlem. "Dusre pauttim mhojea 'toothpick'-ank hat lavchem nam. Masalachio mannkio tollunk ani khole ukddunk hea vir-ancho vapor kor."

- Lino Baptista Dourado



Liplolim Nokhetram

Tiatrist Jack Ferry

20vis Jun 1970 disa, Nuvem vattharant Jack

Perry-cho zolm zalo. To ek tiatrist ani borovpi. Tachem xikop, St. Anthony High School Majorda ani te uprant baravi meren tannim 'Holy Trinity Higher Secondary' Benaulim zalem.

T a c h e a mamachea ghorant Vauraddeancho Ixtt haddttalim, dekhun to vachunk-borouk xiklo.'Novem Goem, ani V. Ixtt-acher kovita ani kotha boroiliat.1989 vorsa, *All India Radio*-cher 'Mennvat' hem nattuilem kelam. 1990 vorsa, Akhil Gôy ek-anki nattuileam spordhamni 35 zageancher tannem bhag ghetlo ani 32 inamam tachea nattuilem favo zalim.1992 vorsa, Non-stop tiatr boroilo, 'Devak Sangat' tiatrache 25 shows Gôyant zale.1993 vorsa, *hit-show* 'Jevonni' tiatr Gôyant, Maharashtra ani Kornattok porian zalo.

1994 vorsa, 'Vollkhonk Visorlo' ani 1995 vorsa 'Mog Di' tiatrache 88 shows zale. Lokan taka boro protisad dilo ani te uprant 'Pormoll' hea tiatrache 102 shows korun tannem nanv zoddlem. Vellachio sangat mellonam zalo dekhun tiatr borovpache komi zait gele. Pun 2013 vorsa, tannem Konknni film 'Janice' bhair kaddlem. *'Goo Day'* disa Londonant 'Janice' DVD-chi utgavnni keli.

Ghor sonvsarachi zobabdari poddlolean tachea hea vaurak khondd poddlo. Pun aiz pasun tache tiatr lok visronk nant. Jack Ferry-chea *Non-stop*, tiatrant, filmant 'Pascoal Rodrigues, Cajie de Panchwadi, Rosario Rodrigues, Querobin, Jessie Dias, Methew Araujo, Aida, Sarita, Com. Ambo, Com. Augustino, Mario de Vasco, Irene Cardozo, Connie de Navelim, Com. Janet, Tommy, Afex, Dola, Menin Mario, Com. Platilda, Chitra, William De Curtorin, Betty Naz, Felcy, Aplon, Patrick, Ulas Tari, Jessica, Evon, Joylon ani her sabar Gôychea famad kolakaramni tachea tiatramni bhumika gazoiliat. Oslea kolakarank man-somman favtach.



- Edwin Fernandes

